

اما بعد اعدوڈ بالله من الشيطان الرجيم بسم الله
الرحمن الرحيم - ولتكن منكم امة يدعون
الى الخير ويامرون بالمعروف وينهون عن
المنكر۔

یہ بات معلوم کر کے بڑی مسرت ہوئی کہ اس سال
خطبات، مطالعہ اور پڑھنے کے سلسلہ میں مشوروں کا سلسلہ شروع
ہوگا۔ اللہ تعالیٰ اس میں برکت عطا فرمائے، یہ ایک بدیہی
حقیقت اور ایک تاریخی واقعہ ہے کہ انبیاء علیہم السلام کی تمام
مسماعی اور ان کی برکات۔ ان کے فیوض و اصلاحات اور ان کے
ذریعہ سے عالم انسانیت کے اندر جو تعلق مع اللہ اور تعلق باللہ
پیدا ہوا اور عقائد کی تصحیح ہوئی اور اصلاح اخلاق کا رجحان پیدا
ہوا، منکرات
اور مظالم کے خلاف جو رجحان پیدا ہوا۔ ان کو ختم کرنے یا ان
کو بے اثر بنانے کا اور پوری انسانیت کے رخ کو بدلنے کا، تمدن
اور معاشرت کے رخ کو بدلنے کا جو کام شروع ہوا۔ اور انجام کو

پہونچا جس کی نظیر تاریخ میں نہیں ملتی ہے۔ ان سب کی بنیاد دعوت تھی۔ نہ حکومت تھی نہ سیاست نہ طاقت تھی نہ منفعت تھی نہ مصلحت تھی، نہ ذاتی اثر و رسوخ تھا، خالص دعوت تھی۔ اللہ تعالیٰ نے انبیاء علیہم السلام کے تذکرہ میں خاص طور سے اس حقیقت اور امتیاز کو نمایاں کیا ہے اور جس نبی کے بھی حالات پڑھے جائیں تو معلوم ہو گا کہ ان کے کام کی بنیاد اور ابتداء اور انتہا بھی اسی دعوت پر ہوئی اور اللہ تعالیٰ نے اس کا انتظام فرمایا۔ اور انبیاء کرام نے خاص اس کی جدوجہد کی کہ ان کے تیار کئے ہوئے لوگ بھی اس ذمہ داری کو سنبھالیں اور اس کو اپنا فرض سمجھیں، اس لئے قرآن مجید میں امر کے صیغے کے ساتھ کہا گیا۔ ولتکن منکم امة..... الی آخرہ۔ تم میں ایک ایسی امت رہنی چاہئے جس کا کام ہی یدعون الی الخیر، (وہ خیر کی طرف بلائے ہیں) پھر اس کے لئے اللہ تبارک و تعالیٰ نے سب سے بڑے مثالی، مستند اور مقبول داعیوں اور سب سے زیادہ کامیاب داعیوں کا جو نمونہ پیش کیا ہے وہ انبیاء علیہم السلام ہیں اگر آپ ان میں دیکھیں گے تو دعوت کی روح کیا بلکہ معلوم ہوتا ہے کہ دعوت انکا مزاج

تھا، ایک ہوتا ہے کام، ایک ہوتی ہے ضرورت کی تکمیل اور ایک ہوتا ہے وقت کا تقاضا، اور ایک ہوتا ہے مزاج، تو انبیاء کرام کا مزاج بلکہ ادیان کا مزاج دعوت ہے۔

اللہ تعالیٰ نے جو جزئیات بیان کی ہیں، انبیاء کے مکالمے اور ان کی دعوت کے طریقے نقل کئے ہیں معلوم ہوتا ہے کہ "اولاً" و اصلاً وہ داعی تھی۔ چنانچہ حضرت ابراہیم علیہ السلام اس میں خاص امتیاز رکھنے والے دنیا میں قیامت تک ان سے نسبی و اعتقادی، اور دعوتی انتساب رکھنے والے دنیا میں قیامت تک دعوت الی اللہ دعوت الی الآخرة، دعوت الی الدین، دعوت الی الفضائل، دعوت الی الانسانیۃ! ان سب کے ذمہ دار وہ ہوں گے جو حقیقت میں حضرت ابراہیم علیہ السلام کے پیرو بنیں۔ اس لیے فرمایا ملتہ ایبکم ابراہیم ہو سماکم المسلمین۔

مہر لگا دی ہے کہ مسلمان جو آخری امت ہیں اور جن کے متعلق کہا گیا ہے کنتم خیر امۃ، خیر امت کے اصل مورث اعلیٰ اور اس کے بانی اور مہربانی، سرپرست حضرت ابراہیم علیہ السلام ہیں، قرآن مجید میں جہاں بھی حضرت ابراہیم علیہ السلام کا تذکرہ آیا ہے اس میں صاف داعیانہ روح جھلکتی ہے

اور ان کو سب سے زیادہ داعی کی حیثیت سے پیش کیا گیا ہے اور کسی داعی کو جو سب سے بڑا خطرہ پیش آسکتا ہے اور بڑی سے بڑی قربانی اس کو دینی پڑتی ہے اس کا نمونہ حضرت ابراہیم علیہ السلام ہیں حضرت ابراہیم علیہ السلام ہی کے تذکرہ میں دو عظیم الشان قربانیاں بیان کی گئی ہیں آپ نے جب عقیدہ توحید کا اعلان کیا اور بادشاہ وقت کی پرستش سے انکار کیا تو آگ جلائی گئی اور کہا گیا کہ اس کو اس آگ میں ڈال دو۔

دیگر انبیاء کرام کے تذکروں میں ایسی کھلی آزمائش کے واقعات تاریخی ہیں نظر نہیں آتے پھر دوسری آزمائش جس وقت انہوں نے کہا :

یا بنیٰ انی اریٰ فی المنام انی اذبحک فانظر
ما ذاتری؟

ترجمہ :- ابراہیم علیہ السلام نے فرمایا کہ برخوردار میں خواب میں دیکھتا ہوں کہ میں تم کو (بامر الہی) ذبح کرتا ہوں سو تم بھی سوچ لو کہ تمہاری کیا رائے ہے؟ (سورۃ الصافات پ ۲۳)

یہ دونوں قربانیاں ایسی ہیں جن کی داعیوں کی زندگی اور

تاریخ میں کیا؟ انبیاء کرام کی تاریخوں میں اس کی مثال ملنی مشکل ہے اور ان دونوں کا تذکرہ کر کے گویا اللہ تعالیٰ نے اشارہ کر دیا ہے کہ داعی کو یہ مرحلے پیش آسکتے ہیں تو اسلام کی تاریخ کا، اسلام کی کامیلیوں کا، اور جو انقلاب اسلام لایا ہے اور جو کردار اس کے سپرد کیا گیا ہے۔ اور جو خلاء امت مسلمہ پر کرتی ہے ان سب کا انحصار دعوت پر ہے امت جب تک دعوت سے منسلک رہے گی دنیا میں خیر کی امید ہے اور دنیا میں خیر پھیلے گی، اور خدا نخواستہ یہ امت اگر دعوت سے مستغنی اور کنارہ کش اور بے تعلق ہو گئی تو دنیا خطرہ میں پڑ جائے گی اس لیے ضرورت ہے کہ دعوت کے پیغام کو زندہ کیا جائے اور جیسا کہ ربیع بن عامرؓ نے رستم سے کہا تھا جب رستم نے پوچھا تھا مال الذی جاء بکم (تم کس غرض سے آئے ہو) رستم کے اس سوال کے دس جواب ہو سکتے تھے، اور رستم توقع کرتا تھا کہ اس کو یہ جواب دیا جائے کہ آپ لوگ سینکڑوں برس سے عیش کر رہے تھے اور ہم وہاں فاتح کر رہے تھے اور خیموں میں رہتے تھے اونٹ کا گوشت کھاتے تھے اور اس کا دودھ پیتے تھے۔ اور کھجوروں پر ہماری گذر اوقات تھی ہم اپنا حق لینے کے لیے آئے ہیں،، کیا یہ سب آپ ہی کے لیے ہے؟ ہمیں بھی حصہ رسدی ملنا چاہئے بالکل رستم اس کے لیے تیار تھا کہ اگر وہ کہیں تو ان کا جو

پیدائشی اور فطری حصہ اور حق ہے ان کو دے دیا جائے اور ان سے چھٹی ملے ، جہاد کا بھی خطرہ نہیں رہے گا، سب لوگ واپس چلے جائیں گے ، اچھا ہم تمہارا وظیفہ مقرر کرتے ہیں، ہر عرب کو اتنا ملے گا، اور تمہارے تمدن کو بھی داخل کرنے کی کوشش کی جائے گی۔ رستم نے سوال اسی بنا پر کیا تھا اور ہم سمجھتے ہیں وہ ۹۰۔۔۔۹۵ فیصدی امید میں رہا ہو گا کہ جواب میں اس سے کہا جائے گا کہ ہم کو فقرو فاقے نے یہاں پہنچایا ہے۔ کیا ظلم ہے کہ آپ لوگ ایک ایک لاکھ کی ٹوپی پہنیں اور ہم بھوکے رہیں یہ تاریخی واقعہ ہے کہ جب رستم شکست کھا کر بھاگا ہے تو اپنے ساتھ ایک ہزار باورچی ایک ہزار گویے ، ایک ہزار باز کے پالنے والے لے کر بھاگا تھا۔ اور اس پر کہا تھا کہ کیسے میرا گذارا ہو گا؟ اتنے بھوڑے آدمیوں سے ہمارا کام کیسے چلے گا؟ ساسانی حکومت پر بہت مستند اور پراز معلومات کتاب جس کا پروفیسر اقبال نے ترجمہ کیا ہے اس کا میں نے اپنی کتاب میں حوالہ بھی دیا ہے ، ہم تاریخی چیز سرسری طور پر پڑھتے چلے جاتے ہیں۔ غور نہیں کرتے ، ربیع بن عامر کا جواب بہترین نمائندگی کرتا ہے ، ایک داعی کے جواب کی، اور وہ امت مسلمہ کو بھی اس کا مقام بتلاتا ہے ، انہوں نے کہا !

ما الذی جاء بکم قالوا ما جاء بنا شیء اللہ

بعثنا۔

ترجمہ :- (ہم کسی لالچ میں نہیں آئے ہیں ہم کو تو اللہ تعالیٰ نے اس مقصد کے لئے اٹھایا ہے)۔

ایسا معلوم ہوتا ہے کہ وہ پہلے سے سوچ کر آئے تھے۔ ”اللہ بعثنا“ نہیں کہا تاریخ سے معلوم ہوتا ہے کہ وہ ایک عسکری تھے، سعد بن ابی وقاصؓ نے اس کے لیئے ووٹ نہیں لیا تھا۔ اور نہ ہی کسی سے پوچھا تھا۔

اللہ بعثنا لنخرج من شاء من عبادة العباد الى عبادة الله وحده،

ترجمہ :- ہم کو اللہ تعالیٰ نے نکالا ہے اور اٹھایا ہے کہ جیسے اسے منظور ہو بندوں کی عبادت سے نکال کر خدا تعالیٰ کی عبادت میں داخل کریں۔

فوراً ان کی تربیت سامنے آئی ہم کیا نکال سکتے، ہم کب اپنے ارادہ سے نکلے تھے فرمایا من شاء جس کو اللہ تعالیٰ چاہے من عبادة العباد یہاں عبادت اصنام (بت) ہو رہی تھی، عبادت مال و مادیت، اور جنسی تقاضوں کی ہو رہی تھی، ہر بادشاہ معبود بنا بیٹھا تھا جب وہ رستم کے دربار میں گئے ہیں تو ان کو روکا

گیا کہ تم اس طرح نہیں جا سکتے۔ گھوڑا یہاں چھوڑو۔ اور ادب کے ساتھ چلو، انہوں نے کہا نہیں، میں بلایا گیا ہوں خود نہیں آیا ہوں، اگر تمہیں منظور نہیں ہے تو میں واپس جاتا ہوں رستم نے کہا کہ آنے دو۔ اللہ ابتعثنا لنخرج من شاء من عبادة العباد الى عبادة الله وحده، ومن ضيق الدنيا الى سعتها (ترجمہ) ہم کو اللہ تعالیٰ نے نکالا ہے اور اٹھایا ہے کہ جسے اسے منظور ہو کہ بندوں کی عبادت سے نکال کر خدا تعالیٰ کی عبادت میں داخل کریں اور دنیا کی تنگی سے اس کی وسعت کی طرح نکالیں۔

یہ جملہ تو چونکا دینے والا ہے کہ آپ ضیق دنیا میں ہیں ہم پر رحم کھا کر آئے ہیں، یہ تو ایسا مکالمہ ہے کہ اس کو دنیا کی مختلف زبانوں میں تشریح کے ساتھ پیش کرنا چاہیے۔ ایک ایک لفظ ایسا ہے جس کو کلام نبوت اور الہام خداوندی کہنا چاہئے، وہ اگر کہتے کہ ”من ضيق الدنيا الى سعة الاخرة“ تو ذرا بھی تعجب نہ ہوتا۔ ہر مسلمان کا ایمان اس پر ہے کہ آخرت زیادہ وسیع ہے وہ کہتے ہیں کہ ہم تم پر رحم کھا کر آئے ہیں کہ تم دنیا کے ایک پنجرے میں گرفتار ہو، تم ایک بلبل کی طرح ہو

کہ جس کو پانی اور دانہ ڈال دیا جاتا ہے اور اس کو وہ کھا لیتا ہے ، اس سے آگے وہ کچھ نہیں کر سکتا، ایسا ہی آپ کا حال ہے کہ اگر غلام آپ کے سامنے نہ ہو تو آپ بھوکے رہ جائیں، وہی پکاتے ہیں، وہی کھلاتے ہیں۔ وہی آپ کو پانی پلاتے ہیں۔ اور آپ جنبش نہیں کر سکتے۔ ہم آپ کو اس تنگنائے اور اس پنجرے سے نکال کر دنیا کی ہوا کھلانا چاہتے ہیں اور آزاد بنانا چاہتے ہیں۔ جو مل گیا کھلا لیا، جیسے مل گیا کھا لیا ، لیکن آپ اپنے غلاموں کے غلام ہیں، اپنے باورچیوں کے غلام ہیں۔ اپنے محافظوں اور دستے کے غلام ہیں اور ان برتنوں اور ظروف کے غلام ہیں تاریخ کا یہ واقعہ ہے کہ جب کسری نکلا۔ راستے میں اس کو پیاس لگی ، کسی نے بتایا کہ یہاں پانی مل جائے گا، جب وہ وہاں گیا تو جس برتن میں پانی لایا گیا اس کو دیکھ کر اس نے کہا کہ میں مر جاؤں گا تب بھی اس برتن میں پانی نہیں پی سکتا ”

من عبادة العباد الى عبادة الله وحده، ومن ضيق الدنيا الى سعتها، ومن جور الاديان الى عدل الاسلام۔

ہم مذاہب کے ظلم و جور سے آپ کو نکال کر اسلام کے عدل کے سائے میں لانا چاہتے ہیں۔

بہر حال یہ دعوت ہی اس امت کی قدر و قیمت ہے اس کے وجود کی اصل علت ہے ۔ اللہ پاک نے اس کو باقی رکھا ہے اور اس کے سرچشمے قرآن کو بھی باقی رکھا ہے ۔ سیرت نبوی اور نست داعی ، عربوں اور داعیان اولین کی تاریخ، بلکہ پوری تاریخ داعیوں سے بھری ہوئی ہے ، تاریخ دعوت و عزیمت میں کہا گیا ہے کہ کوئی دور خالی نہیں رہا کہ وقت اور تقاضے کے مطابق داعی نہ پیدا ہوا ہو، وقت پر فتنوں کا مقابلہ کرنے والا دنیا کے اسٹیج پر ظاہر نہ ہوا ہو، اس کی مثال کسی غیر مذہب میں نہیں ملتی ہے ۔ ہم نے دعوت و عزیمت میں غیروں کے بعض اعتراضات کو نقل کیا ہے ۔ شکر آچاریہ سے پہلے صدیاں گزر گئیں، شکر آچاریہ نے کیا اصلاح کا کام کیا۔ انہوں نے تو بت پرستی کی حمایت کی، اور عیسائیت کا حال تو یہ ہے کہ سینٹ پال جو ستر برس کے بعد پیدا ہوا۔ اس نے تو عیسائیت کو دوسری پٹری پر ڈال دیا۔ بالکل ضلال پر، جس کے معنی ہم اردو میں سمجھ نہیں پاتے ہیں۔ گمراہی یہ ہے کہ مثلاً مشرق کی طرف جاتا ہو اور مغرب کی طرف پلٹ جائے ۔ یہ معنی ولا الضالین میں بھی سمجھنا چاہئے ۔ اصل ضلال یہ ہے کہ راستہ اور رخ بدل

جائے۔ مشرق کے بجائے مغرب کی طرف چلے۔ اس کے لئے اس سنت کو باقی رکھا گیا ہے، اور قرآن مجید اس کے ہاتھ میں دیا گیا ہے سیرت نبوی موجود ہے داعیوں کے واقعات و حالات موجود ہیں کوئی بھی دور وقت کے مخلص داعی سے خالی نہیں رہا۔ اگر کوئی دعویٰ کے ساتھ کہے کہ اس امت میں دس سال تک کوئی داعی نہیں پیدا ہوا تو سراسر غلط ہے۔

اللہ تعالیٰ ہر زمانہ اور ہر دور میں داعی پیدا کرتا رہا ہے ہم بہت خوش ہیں اور اللہ تعالیٰ کا شکر ادا کرتے ہیں اور درحقیقت ندوۃ العلماء کی بنیاد دعوت ہی پر پڑی ہے۔ مدارس بہت تھے، لیکن اس عہد کے تعلیم یافتہ لوگوں کو اس دین کی اہمیت اور ضرورت سمجھانے اور وقت کے فتنوں کے مقابلہ کی صلاحیت پیدا کرنے والی چیز تقریباً مفقود اور ثانوی درجہ میں تھی، ندوۃ العلماء کی تحریک کی بنیاد ہی اس پر ہے کہ عہد کے مطابق اور چیلنجوں کے مطابق لوگ تیار کئے جائیں اللہ تعالیٰ قبول فرمائے اور یہاں ایسے داعی پیدا ہوں۔ ہم علامہ شبلیؒ اور مولانا سید سلیمان ندویؒ کی سیرت النبی ﷺ، کو، اور سید صاحب کے ”خطبات مدراس“ کو، مولانا شبلیؒ کی کتاب ”المفروق“

کو اور دارالمصنفین کے کام کو یہاں تک کہ ندوۃ العلماء کے نصاب کو بھی دعوت کا جزو سمجھتے ہیں جب ان کتابوں کا ذکر آگیا تو ہم عرض کرتے ہیں کہ جب ہم نے یہ سوال اعلیٰ تعلیم یافتہ لوگوں کے پاس بھیجا کہ آپ کی محسن کتابیں کیا ہیں؟ ان کو لکھیں تو میاں بشیر احمد نے لکھا کہ جب میں آکسفورڈ میں پڑھتا تھا تو کئی بار مجھ پر الحاد کے حملے ہوئے۔ جب کبھی حملہ ہوتا تو ” الفاروق“ میرے سامنے آکر کھڑی ہو جاتی تھی کہ جس کی یہ سیرت ہے وہ گمراہی پر نہیں ہو سکتا یہ سارا علمی کام جو کچھ ہوا ہے دارالمصنفین، ندوۃ العلماء یا اس سے استفادہ کرنے والے کے ذریعہ یا شعبہ کے ذریعہ ہوا۔ اور ان سب کی قدر مشترک دعوت ہے۔

وأخر دعوانا ان الحمد لله رب العالمين

بشکریہ پندرہ روزہ تعمیر حیات لکھنؤ

۲۵ جون ۱۹۹۵ء

المحمود کمپوزرز

اللہ اگر توفیق دے

آج سے ۱۸ برس قبل میجر جلیل بنگلہ دیش موومنٹ کے ایک مشہور گوریلا لیڈر تھے انہوں نے مغربی پاکستان سے تعلق رکھنے والے لوگوں کو بڑی بے دردی سے قتل کیا اس زمانے میں کئی ایسی تصویریں شائع ہوئیں جن میں میجر جلیل لوگوں کے سینے میں سنگین گھونپتے دکھائی دیتے تھے غرضیکہ لسانی اور قوم پرستی کے جنون میں مبتلا ہو کر انہوں نے اپنے سینکڑوں ہم مذہب مسلمان بھائیوں کو موت کی نیند سلا دیا تھا پچھلے دنوں اخبارات میں ایک مختصر سی خیر شائع ہوئی کہ یہی میجر جلیل اسلام آباد کے ایک ہسپتال میں امتحال کر گئے کچھ پتہ نہیں چلتا تھا کہ یہ میجر جلیل جس پاکستان سے اس قدر شدید نفرت کرتے تھے، اس میں کس غرض سے آئے ہوئے تھے آج کراچی کے ایک اجناسے پتہ چلا کہ یہ میجر جلیل اپنے گناہوں کا کفارہ ادا کرنے پاکستان آئے ہوئے تھے انہوں نے سینکڑوں لوگوں کو موت کے گھاٹ اتار کر بنگلہ دیش توڑ دیا لیکن جس سونار بنگلہ کا خواب انہوں نے دیکھا تھا جب اس کی عملی تعبیر سامنے آئی تو وہ اپنے سابق گناہوں پر سخت نادم ہوئے۔ اللہ نے جب ان کا سینہ کنادہ کیا تو انہوں نے محسوس کیا کہ نسل اور قومیت کے نام پر اپنے مسلمان بھائیوں کے خون سے لاتھ رنگ کر انہوں نے اچھا نہیں کیا۔ چنانچہ ان کی اسلامی محبت دوبارہ بیدار ہو گئی اور وہ اپنے رب سے دلی شرمندگی اور توبہ کا اظہار کر کے اسلام کے ایک سرگرم اور فعال سپاہی بن گئے۔ وہ جماعت اسلامی کے اجتماع عام میں شرکت کے لئے پاکستان آئے ہوئے تھے کہ اللہ نے انہیں اپنے پاس بلا لیا (بکرہ تواتر وقت کراچی، ۱۹ نومبر ۱۹۷۸ء)

صدیقی ہاؤس المنظر پارٹنرس

۴۵۸ گارڈن ایسٹ نزد سبیلہ چوک کراچی ۷۳۸۰۰

صدیقی سٹریٹ

سفر میں ذکر کی فضیلت

○ جو شخص اپنے سفر میں تنہائی کے وقت اللہ تعالیٰ کے دھیان اور اس کے ذکر میں مشغول رہتا ہے تو اللہ تعالیٰ ایک فرشتہ اس کا ہ سفر فرمادیتے ہیں اور جو شخص عمری وغیرہ لغویات میں مصروف رہتے ہیں اللہ تعالیٰ انکے پیچھے شیطان لگا دیتے ہیں۔ (حصن حصین)۔

○ احمد کی حدیث کا مفہوم ہے کہ رسول اللہ صلی اللہ علیہ وسلم نے فرمایا کہ جو شخص تین مرتبہ اللہ اکبر "الْحَمْدُ لِلَّهِ سُبْحَانَ اللَّهِ" "لَا إِلَهَ إِلَّا اللَّهُ" پڑھے تو اللہ تعالیٰ اس کی طرف رحمت کیساتھ متوجہ ہوگا اور اس کے فعل پر اللہ تعالیٰ بہت ہی راضی ہوتا ہے۔

○ حصن حصین میں ہے جب سواری پر بیٹھ جائے تو تین مرتبہ "اللہ اکبر" کہے اور یہ دُعا پڑھے۔ "سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِبِينَ وَإِنَّا لَآلِیُّ رَبِّیْنَآ لَمُنْقَلِبُونَ" (پاک ہے وہ ذات جس نے اس (سواری) کو ہمارے قابو کر دیا (ورنہ ہم اس کو اپنے قابو میں نہیں لاسکتے تھے اور بے شک ہم اپنے پروردگار کے پاس مشرک لوٹ کر جائیں گے)۔

○ بلندی پر چڑھے تو "اللہ اکبر" اور جب اُوپر سے نیچے اترے (یعنی اونچائی سے) تو "سُبْحَانَ اللَّهِ" جب کسی وادی یا (کھلے میدان) میں پہنچے تو "لَا إِلَهَ إِلَّا اللَّهُ" اور اللہ اکبر کہے اور اگر سواری کے جانور کو ٹھوکر گے (مادثرہ وغیرہ) تو فوراً "سُبْحَانَ اللَّهِ" کہے "کیا پتہ کون سالمہ آخری ہو"

صدیقی ہاؤس المنظر پارٹنرس
۳۴۸ کارون ایسٹ نزد سبیل چوک کراچی ۳۳۸۰۰

صدیقی ٹرسٹ

انسانی ترقی کی راہیں

بِسْمِ اللّٰهِ الرَّحْمٰنِ الرَّحِیْمِ
 وَ اِذَا نُنزِلَتْ عَلَیْهِمْ آیٰتُنَا بَیِّنٰتٍ قَالِ الذِّیْنِ كَفَرُوْا الَّذِیْنَ
 اٰمَنُوْا اَمْیُّ الْفَرِیْقَیْنِ حَیْرٌ مَّقَامًا وَّ اَحْسَنُ نَدِیًّا -
 اور جب انہیں ہماری کھلی ہوئی نشانیاں سنائی جاتی ہیں تو جو لوگ کافر ہیں وہ ایمان
 والوں سے کہتے ہیں کہ ہم (دونوں فرقوں میں، مکان کس کا بہتر ہے، اور مجلس کس
 کی بہتر ہے۔

اور اسی سے ظاہر ہے کہ ہم دونوں میں حق پر کون ہے؟ یہ جاہلی
 استدلال آج جس زور شور سے پیش کیا جا رہا ہے، پیشتر شاید کبھی
 نہ ہوا ہو، صرف اہل باطل ہی نہیں بلکہ ان سے مرعوب بہت سے
 مسلمان بھی مسیحی قوموں، مشرک قوموں، لامذہب قوموں کی مثالیں پیش
 کر کے پکار پکار کر مسلمانوں سے کہہ رہے ہیں کہ ان کی ترقیاں دیکھو
 ان کی دولت، حکومت، عظمت، جاہ و ثروت دیکھو، ان کی اقبال مندی
 پر نظر کرو، اور تم اگر اپنی ترقی اور رفاہ چاہتے ہو تو انہیں کے طریقے اختیار
 کرو انہیں کی روش پر چلو اور وہی کرو جو یہ "ترقی یافتہ" "اقبال مند" قومیں
 کر رہی ہیں..... "ترقی" و "فلاح" نام ہی انہیں دینا پرست قوموں کی تقلید کا ہے۔

مولانا محمد الماجد دریا بادی "تیسرا جلد"

مدنی ڈاکس المنظر پائرسٹن

۲۰۰۸ء کارون ایسٹ نزد سیالپورک کراچی۔ ۷۳۹۰

صدیقی سٹریٹ